

قسط ہفت دہم :-

## میرکاسپاسی اور سماجی ماحول

جناب ڈاکٹر محمد عمر صاحب استاذ جامعہ ملیہ اسلامیہ نئی دہلی

• گذشتہ سے پیوستہ •

بادشاہوں اور امراء کی | حضرت مجدد الف ثانی نے صحیح کہا ہے کہ :-

اخلاقی اور مذہبی زندگی ”سلطان روح کے مانند ہے اور رعایا جسم کی طرح۔ اگر روح صالح ہوتی ہے تو

جسم بھی صالح رہتا ہے، اگر روح فاسد ہو جاتی ہے تو بدن میں بھی فساد پڑ جاتا ہے۔“ لہ

اگر اس قول کی روشنی میں اورنگ زیب کے جانشینوں کی اخلاقی اور مذہبی حالت کا جائزہ لیا جائے تو یہ

حقیقت اچھی طرح روشن ہو جاتی ہے کہ مثل بادشاہوں کی ہر بے راہ روی سے عوام اثر پذیر ہوتے تھے۔ اور دربارِ مغلیہ

میں عیش و عشرت کی جو مجلسیں سمیٹی تھیں ان کے مہنگے جراثیم دور دراز واقع جھونپڑوں تک اپنا کام کرتے تھے۔ لہ

بہادر شاہ اول (۶۱۴۰۴ - ۶۱۴۱۳) اورنگ زیب کا بیٹا اور جانشین تھا۔ اس کی ابتدائی تعلیم رواج

زمانہ کے مطابق اعلیٰ پیمانہ پر ہوئی تھی، ایامِ اسیری میں اس کا تمام وقت عبادت اور ریاضت میں گذرنا تھا۔ لہ

لیکن تخت نشینی کے بعد اس کے مذہبی عقائد متزلزل ہو گئے اور شبیہ عقائد کی طرف قوی تر رجحان ہو گیا تھا، اسکی

لہ مکتوباتِ مجددی - ج ۲ - ص ۱۳۵ - ۱۳۶ FALL OF THE MUGHAL EMPIRE, I, P 8۲

۳۱ تاریخ ہندی (قلمی) ص ۲۲۳ - ۲۲۴ -

بے راہ روی اور آزاد خیالی کے سبب سے ملک میں متعدد بلوے ہوئے۔  
طباطبائی، جو خود بھی شیعہ تھا، بڑے فخر کے ساتھ لکھتا ہے کہ:-

”بہادر شاہ..... در ترویج و تقویتِ مذہبِ شیعہ می کوشید“<sup>۱</sup>

حضرت علیؑ کے نام کے ساتھ خطبوں میں ”وصی مصطفیٰ“ کا اضافہ کروادیا تھا۔ اس کا نتیجہ یہ ہوا کہ لاہور، احمد آباد، گجرات اور دوسرے مقامات پر مذہبی نزاع کے باعث فسادات بھی ہوئے۔ حاجی یار محمد نے بڑی جرأت اور ہمت کے ساتھ بادشاہ کو اس بے راہ روی پر ٹوکا۔<sup>۲</sup>

بہادر شاہ کے بعد جہاں دار شاہ (۱۷۱۲ء - ۱۷۱۳ء) تخت پر جلوہ افروز ہوا۔ وہ ایک ڈومنی لال کنور پر ایسا فریفتہ ہوا کہ خود ہر وقت نشے میں ڈھت رہتا تھا اور حکومت کی باگ ڈور اس رفاصہ کے ہاتھ میں دے رکھی تھی۔<sup>۳</sup>

غرض کوئی ایسی بد اخلاقی اور سماجی گناہ نہ تھا جو اس عورت کے اثر میں نہ کیا گیا ہو۔ حضرت نعلِ بسمانی لال کنور کے ساتھ بازاروں اور باغوں میں سیر و تفریح کرتے پھرتے تھے، شراب خانوں میں جاتے تھے۔ بزرگوں کی خانقاہوں اور مزاروں پر اولادِ نرینہ کی تمنا لے کر حاضر ہوتے تھے۔ اس سے زیادہ اور کیا ہو سکتا تھا کہ وہ شیخ نصیر الدین چراغ دہلوی کے مزار سے ملحق جھرنے میں لال کنور کے ساتھ، ایک ہی چادر میں ملبوس غسل کرتا تھا۔ اُس کے حکم سے ایک مینا بازار کا انتظام کیا گیا جہاں اہل حرفہ کی لڑکیاں جمع ہوتی تھیں اور بادشاہ انہیں

<sup>۱</sup> سیر المتاخرین (ذول کشور) ج ۲ ص ۳۸۱ - بیچا خاں کا بیان ہے کہ: ”در ابتدائے سال پنجم بسبب بعضی مصاحبان طبع بادشاہ از عقیدہ طریقت سنت و جماعت در ظاہر برگشت و بعضی امور خلاف شرعی را خواست کہ شائع کند“ تذکرۃ الملوک (ق) ۱۱۶ الف، تاریخ ہندی - (ق) ص ۴۲۲ - ۴۲۳ - تاریخ مظفری (قلمی) ص ۹۵ الف۔  
<sup>۲</sup> سیر المتاخرین (فارسی) ج ۲ - ص ۳۸۱ - برائے تفصیل - منتخب اللباب (فارسی) ج ۲ - ص ۶۳،  
۶۶۳ - ۶۶۵ - تذکرۃ الملوک - ص ۱۱۶ الف و ب - سیر المتاخرین (فارسی) ج ۲ - ص ۳۸۱ -  
<sup>۳</sup> تاریخ چہارگلشن (ق) ص ۲۰ الف - ۲۱ ب، سیر المتاخرین (اردو ترجمہ) ج ۲ - ص ۱۳ -  
<sup>۴</sup> تذکرۃ الملوک (ق) ص ۱۱۹ الف - تاریخ مبارک نامہ (ق) ص ۶۱ ب -

اپنی ہوسناکیوں سے آلودہ کرتا تھا۔<sup>۱</sup>

اس بے راہ روی کا عوام و خواص پر جو اثر ہوا اس کا ذکر خانی خان نے ان الفاظ میں کیا ہے:-

”در عہد ناپائیدار جہاندار شاہ کہ بنائے ظلم و فسق را استحکام تمام شد، چنانچہ بازار رود و سرود

قوالان و کلاودنت و ڈھاڑی گرم شد کہ نزدیک بود کہ قاضی قرابکش و مفتی پیالہ نوش گردد“<sup>۲</sup>

جہاں دارشاہ کے بعد فرخ سیر (۶۱۷۱۳ - ۶۱۷۱۹) تخت نشین ہوا۔ وہ انتظامی امور میں بہت کمزور

تھا۔<sup>۳</sup> یہ حضرت شاہ عبدالرحیم کارو حانی اثر تھا کہ وہ اتنی مدت تک تختِ حکومت پر متمکن رہ سکا۔<sup>۴</sup>

پروفیسر خلیق احمد نظامی نے لکھا ہے کہ:-

”شاہ صاحب نے صرف اس غرض سے کہ مسلمانوں کا سیاسی اقتدار کہیں ان آسے دن کی

تبدیلیوں کی نذر نہ ہو جائے، اس کو قائم رکھنے کی کوشش تھی لیکن کمزوری ایک ایسا مرض تھا

جس نے اُسے کبھی حالات پر قابو نہ پانے دیا“<sup>۵</sup>

اس عہد میں ایک بڑا مذہبی فتنہ بھی برپا ہوا یعنی میر محمد حسین مشہدی نے جو عمدۃ الملک امیر خان عالم گیری

صوبہ دار کابل کا داروغہ، خوشبو خانہ اور اس کی لے پالک کا شوہر تھا۔ بہادر شاہ اول کے عہد میں اپنا نام ”نمود و نمود“

رکھا اور ایک نئے مذہب کی بنیاد گزاری کا دعویٰ کر دیا۔ اس کے مرید ”فر بود“ کہلاتے تھے اور ان کے نام کے

ساتھ ”نمود“ کا لفظ لگا ہوتا تھا۔<sup>۶</sup>

فرخ سیر اُس ریاکار کا استغناء دیکھ کر اس کا معتقد ہو گیا تھا۔ وہ ایک دن چھپ کر اس کے حجرے میں آیا

لے تاریخ مبارک نامہ (ق) ص ۶۱ ب۔<sup>۷</sup> خانی خان (فارسی) ص ۳۵ بیٹر مفلس (انگریزی)

ج ۱- ص ۳۹۶۔<sup>۸</sup> برائے سوانح ملاحظہ ہو۔ انفاس العارین۔ ص ۵۵ انفاس العارین۔ ص ۶۲۔

۹- تاریخ مشائخ چشت۔ ص ۳۵۷۔<sup>۹</sup> برائے تفصیل ملاحظہ ہو۔ سیر المتاخرین (اُردو ترجمہ) ج ۲ صفحہ ۴۳۔

غالباً اسی فرقے کے کسی شخص سے مناظرہ کرنے کے لئے میر تقی میر کے والد محمد علی عرف علی متقی نے لاہور کا سفر کیا تھا۔

”وہ خفشاں نمود کے نام سے مشہور تھا۔ اُس نے فارسی کے کچھ فقرے یاد کر رکھے تھے، نا سمجھ لوگ جو اس کی ریاکاری کو

پرکھ نہیں سکتے تھے اس کے سامنے ناک سے لکیریں کھینچتے تھے۔“ ملاحظہ ہو، میر کی آپ بیتی۔ ص ۳۶ تا ۳۹۔

اور نذ مہوس ہو کر نذر پیش کی۔ ہادی علی خاں بن امیر علی خان جو اس عہد کے امیروں میں تھا اور نواب  
قمر الدین خان وزیر کا باپ محمد امین خان بھی اس کے دام فریب کا شکار تھا۔<sup>۱۵</sup>

اس کے ”فرہودوں“ کی تعداد بیس ہزار تک پہنچ گئی تھی۔ لیکن اپنے خلیفہ ”اول“ دو جی بار سے اختلان  
 ہو جانے کی وجہ سے اس کے فریب کا بھانڈا پھوٹ گیا اور احمد شاہ بادشاہ کے عہد میں یہ تحریک ختم ہو گئی۔<sup>۱۶</sup>  
 فرخ سیر کی عقیدت کی وجہ سے ”نمود و نمود“ کا اثر عوام پر اس قدر بڑھ گیا کہ ہزاروں کی تعداد میں اس  
 کے مرید ہو گئے۔ بقول طباطبائی:

”یہ حرکت (بادشاہ کی) زیادہ تر موجب اعتقاد ہوئی اور عموماً لوگوں پر اس کی مکاری نے اثر

بہم پہنچایا“<sup>۱۷</sup>

فرخ سیر کے بعد محمد شاہ (۱۷۱۹ء - ۱۷۴۸ء) کا دور آیا تو اسے عیش و عشرت کے سوا کوئی کام نہ تھا۔  
 اپنے ۲۸ سالہ دور حکومت میں اگر کبھی وہ محل سے باہر نکلتا تھا تو لونی پارک میں سیر و تفریح کے لئے یا گڈھ کا میلہ دیکھنے  
 کے لئے۔<sup>۱۸</sup> شاکر خان کا بیان ہے کہ اس دور میں فسق و فجور اور لہو و لعب کا یہ عالم تھا کہ اسے قلم بند کرتے ہوئے  
 قلم کی زبان شق ہوتی ہے، اور اس کے بیان سے زبان کے دو ٹکڑے ہوتے ہیں۔ اخلاقی زبوں حالی کا یہ حال تھا کہ  
 تمام فرقے اور رسالے لال قلعہ کے دروازے پر ایک گدھے کا بچہ اور ایک کتیا باندھ کر دربار میں جانے والے امیروں

لے برائے تفصیل سیر المتاخرین (اردو ترجمہ) ج ۲ - ص ۴۰ - ۴۲ - ۴۳ ایضاً ص ۴۲ - ۴۳ ایضاً ص ۴۳،  
 آخ میں اس گروہ کے کچھ افراد مرشد آباد چلے گئے تھے، جہاں ان کو نواب کی سرپرستی حاصل تھی اور سرکار کی طرف سے  
 بسر اوقات کے لئے وظیفے ملتے تھے۔ وہ لوگ علیحدہ ایک محلے میں سکونت رکھتے تھے۔ برائے تفصیل وقائع عبدالقادر

(قلی - رام پور) ص ۴۶ - ۴۷ سیر المتاخرین (اردو ترجمہ) ج ۲ - ص ۴۲ - ۴۳ مغلیہ سلطنت کا زوال (انگریزی)  
 ج ۱ - ص ۶ - اس کی وجہ اظفری نے یوں بیان کی ہے کہ محمد شاہ نزول الماء کے مرض کا شکار تھا جس کی وجہ سے وہ گھوڑے کی  
 سواری نہیں کر سکتا تھا۔ لکھنؤ کے ایک زین ساز نے ایک مخصوص زین بنائی تھی۔ اسے بادشاہ نے بہت انعام دیا تھا۔ اس  
 زین کے تیار ہونے کے بعد وہ کبھی کبھار گھوڑے کی سواری کرنے لگا تھا، در نہ عام طور پر پاکی میں سوار ہوتا تھا۔

واقعات اظفری -

سے کہتے تھے کہ وہ اُن جانوروں کو سلام کریں کیوں کہ اُن میں سے گدھا نواب بہادر تھا اور کتیا نواب قدسیہ  
(والدہ محمد شاہ) ۱۔

تاریخ محمد شاہی کے مصنف نے اس دور کی مذہبی اور اخلاقی زندگی کا تذکرہ کرتے ہوئے لکھا ہے کہ مسجدیں  
برباد اور خطیب بے حال تھے، علماء اور فضلاء پڑمردہ، خالق ہیں ویران تھیں اور شریعت زوال کی طرف مائل تھی،  
آخر میں یہ مصنف لکھتا ہے:-

”بنیادِ اسلام سست شد و عمارات کفر استحکام پذیرفت“ ۲

محمد شاہ کے دور میں شاہ جمال نامی درویش نے مہدی ہونے کا دعویٰ کیا۔ وہ کھلے بندوں شراب  
پیتا تھا، ہزاروں آدمی اس کے معقد ہو گئے، تھے بلکہ

محمد شاہی دربار کا ذکر کرتے ہوئے حیرت دہلوی نے لکھا ہے کہ:-

”اب ہم محمد شاہ رنگیلے کے زمانے میں آتے ہیں جو انتہائی درجے کا ملکی اور مذہبی پہلو سے تاریک تر

اور ناپاک تھا۔ شریعتِ محمدی پر مضحکہ نکتہ چینیاں عین دربار میں ہوتی تھیں اور مے نوشی کی لذتوں

اور سرخوشانہ اور بیخودانہ حالتوں کے آگے احادیثِ نبوی پر تمہقے اڑائے جاتے تھے.....

وہ دُوم ڈھاری جو محمد شاہ کے ارکانِ دولت تھے اور مذہبی نقلیں کرتے تھے اور اُن نقلوں میں

خدا اور اُس کے پاک نبی کی توہین کی جاتی تھی“ ۳

چنانچہ ایک بار محمد شاہ کے دربار میں گفتگو کا موضوع یہ تھا کہ جمناندی جو پہلے قلعے کی دیوار سے متصل بہتی تھی،

اب دور کیوں ہٹتی جا رہی ہے؟ ایک عالمِ دین نے کہا کہ ”جہاں پناہ یہ فسق و فجور اور گناہوں کا اثر ہے جو قلعے میں

کئے جاتے ہیں“ تو بادشاہ نے فرمایا کہ اگر ایسا ہے تو ہم یہ حرکتیں جمنائے کے اس پار جا کر کریں تاکہ ندی پھر اس طرف کو

بہنے لگے۔

۱۔ تاریخ شاکر خانی (ق) ص ۳۶-۳۷ - ۲۔ تاریخ محمد شاہی (ق) ص ۱۹ الف دب ۲۵ الفادب۔

۳۔ تاریخ محمد شاہی - (ق) ص ۲۸ الف۔

۴۔ حیاتِ طیبہ - حیرت دہلوی (مطبع فاروقی دہلی) ص ۷۰۔

محمد شاہ کے بعد اس کا بیٹا احمد شاہ (۶۱۴۲۸-۶۱۴۵۲) تخت پر بیٹھا۔ ایک میل لمبا چوڑا اس کا زمانہ عمل تھا۔ ہفتوں تک وہ اس محل سے باہر نہ نکلتا تھا۔ تاریخ احمد شاہی کا مصنف کہتا ہے کہ:

”چوں احمد شاہ..... از طفولیت تا این وقت کہ سن عمرش بہ بست و یک سالہ رسیدہ بود

در میان عورات حرم می گذرانید..... و علاوہ آن فراہم آمدن اسباب انتعاش در ہنگام جوانی

چوں ہرچی ازین فریق برائے گرمی بازار بحضور آن نوزہال گلشن خلافت و جہاں داری آمدہ

بکسب کار خود مشغول شدند۔ مزاج بادشاہ بلہو و لعب مائل شد“ لے

احمد شاہ بادشاہ کو فنِ موسیقی میں پوری دسترس حاصل تھی۔ خلوت کی رقص و سرود کی محفلوں کا اختتام

خود وہ اپنا گانا سنا کر کرتا تھا۔ بقول اظفری:-

” (آہ) مجھے وہ دن یاد آتے ہیں جب کہ دلی کے باکمال استادوں سے کیسے کیسے گانے سننے میں

آتے تھے، خاص کر ایک بار خلوت میں احمد شاہ بادشاہ بن محمد شاہ فردوس آرام گاہ اور شاہجہاں

ثانی یعنی محی الملکہ ابن کام بخش اور شاہزادہ محمد جام بخش بن شہزادہ محمد کام بخش، موصوف سے

ایسے ایسے گانے سنے ہیں کہ پھر ان کی جیسی رس بھری اور دل گداز آوازیں آج تک ہمارے کانوں

کو سننے میں نہیں آتیں“ لے

شاہ عالم ثانی (۶۱۴۵۹-۶۱۸۰۶) بن عالم گیر ثانی نے اپنی زندگی کا اہم باب اپنی اس رباغی میں

پیش کیا ہے:-

لے تاریخ احمد شاہی (قلمی) ص ۱۳ ب۔ لے واقعاتِ اظفری۔ ص ۱۸۶-۱۸۷۔

لے ایک مصنف نے شاہ عالم بادشاہ کو اس وجہ سے دین دار بتایا ہے کہ وہ خواجہ میر درد کی مجلسِ سماع میں بڑے

ذوقِ دشتوق سے شریک ہوتا تھا۔ حالانکہ مجلسِ سماع میں شرکت کرنا ایک فیشن تھا۔ کسی شخص کے دین دار ہونے یا

نہ ہونے سے اس بات کا کوئی تعلق نہ تھا۔ مرقعِ دہلی کے مطالعہ سے معلوم ہوتا ہے کہ اٹھارہویں صدی میں بلا تفریق

مذہب و ملت ہندوستانی سماع کا ہر فرد محفلِ سماع میں شرکت کرتا تھا۔ لہذا ایسے اعمال کے حوالے دے کر بادشاہوں

کی دینداری ثابت کرنے کی کوشش پر تعجب ہوتا ہے۔

صبح تو جام سے گذرتی ہے : شب دل آرام سے گذرتی ہے  
 عاقبت کی خبر خدا جانے : اب تو آرام سے گذرتی ہے لے  
 بادشاہ کے حرم کا ذکر کرتے ہوئے پولیو رقمطراز ہے کہ اُس کے محل میں پانچ سو سے زائد عورتیں تھیں اور  
 اُسے عورتوں سے بے حد رغبت تھی لے

کنور پیریم کشور فراتی نے شاہ عالم کے بڑھاپے کے زمانے میں عزیز نامی کچھنی سے اُس کے عشق کا ذکر کیا ہے  
 اس کا بیان ہے کہ بادشاہ اس حد تک اس کا گرویدہ تھا کہ اگر وہ کبھی روٹھ جاتی تو اس کے منانے میں ہر طرح کی ذلت  
 در سوائی برداشت کرنے پر آمادہ ہو جاتا تھا۔

”شب تب، سبب کوخت و رنجش کہ از خفگی با عزیزن ملکہ عالم کہ معشوقہ، خلیفہ روزگار راست  
 و جہاں پناہ را بوی عشقی پیدا گردیدہ، و سالی چند است کہ او بوضع لولیاں ادقات بسر کردی۔  
 داز یاری بخت منظور نظر گردید، و بمشکوی اقدس جایافتہ، بوجود مقدس شد، مجرایاں  
 باریاب گشتند، از بے قراری و غلبہ عشق قلن بمزاج و ہاج بود گا ہی بحرم سرارفتہ، اگرچہ مکلم از  
 طرفین مئی شد، بدیاری تسلی خاطر فاتر می نمودند و گہی بیرون خرامیدہ با برادرانش با امید و بیم  
 مخاطب می شدند و لعل و فعلہ اومی ز بودند با و بفہمانند کہ براہ آید“

اس مایوسی اور یاس کے عالم میں بادشاہ ذیل شعر پڑھا کرتا تھا۔

مردم از حسرت، بہ پیغامے دلم را شاد کن : ای کہ میگفتی : (فراموشت نسازم) یاد کن  
 ان منتوں اور سماجتوں کے بعد بھی اگر وہ معزور و طعنا زراہ راست پر نہ آتی تو بدرجہ جمہوری بادشاہ  
 سلامت یہ شعر لکھ کر اس کی خدمت میں بھجواتے :-

دیکھیو پھر کبھیو ایدھر کو جو کرنا ہو نظر  
 دیدہ بازوں کے 'یہاں' سر کو جدا کرتے ہیں لے

لے تذکرہ شعرائے اردو (میر حسن دہلوی) ص ۴۰ - وقائع عالم شاہی - ص ۷۲ -

۷۲ SHAN ALAM II AND HIS COURT : P 70

۷۳ وقائع عالم شاہی - ص ۱۱۶ - ۱۱۷ -

ہٹی کے بازاروں، قبوہ خانوں اور چند خانوں میں قلعہ معلیٰ کی ان داستانوں کا چرچا ہوتا تھا، لوگوں کی نظروں سے بادشاہی وقار تو گزرتا ہی تھا، عوام کے اخلاق پر بھی اُس کا بُرا اثر پڑتا تھا۔  
اخلاقی کمزوریوں نے بادشاہ کو دروغ گو اور دروغ پسند بھی بنا دیا تھا۔ خود بھی بڑھا چڑھا کر بات کرتے تھے اور دوسروں کو بھی اس کی ترغیب دیتے تھے۔ خراتی کا بیان غور طلب ہے:-

”سبحان اللہ سخنانی کہ از صدق معرا باشد و در صدیکی راست بنود، در بزم شاہی بل بر زبان  
ظلی الہی بگذرد، حق این است کہ بادشاہ عالم پناہ خود از کذب و دروغ اجتناب ندارد۔  
مردم مجبور اند۔ الناس علی دین ملوکہم، اگر دروغ گوئی و ہرزہ درائی را بگیرند و بسزا رسانند،  
کرایا را است کہ سخن ناراست بر زبان آرد“ لہ

شاہ عالم ثانی ہندوستانی ہتواروں میں بڑی دل چسپی لیتا تھا۔ دیوالی، دسہرہ، ہولی اور بسنت کے  
ہتواروں کا بڑے جوش و خروش سے اہتمام کرتا۔ اور سستی اور گودھن پوجن کے مراسم بھی بڑی خوش اعتقادی کے  
ساتھ ادا کرتا تھا۔<sup>۱</sup> مختصر یہ کہ کوئی دن اور رات ایسی نہ گذرتی تھی جب دربارِ معلیٰ میں کوئی نہ کوئی جشن منعقد نہ ہوتا ہو۔<sup>۲</sup>  
طبقہ امراء کی حالت یہی حال اٹھارھویں صدی کے امیروں کا تھا۔ یہ طبقہ فیاضی اور عیاشی کے مشاغل میں بادشاہوں  
کے نقش قدم پر چلنے کی حتی الامکان کوشش کرتا تھا۔ ہوجج (HODGES) کا بیان ہے کہ مغلیہ سلطنت کے  
عروج کے زمانے میں امراء کی زندگی کا سب سے بڑا مقصد قیدی عورتوں کو اپنی حرم سراؤں میں جمع کرنا سمجھا جاتا تھا۔  
علاوہ ازیں ملک کے گوشے گوشے اور بالخصوص وادی کشمیر سے سیکڑوں کی تعداد میں عورتیں حاصل کی جاتی تھیں۔  
کیوں کہ کشمیری عورتوں کا حسن مشہور تھا۔<sup>۳</sup>

میر نے بھی اپنے عہد کے امیروں کی عیاشی اور اعمالِ خبیثہ کا ذکر کیا ہے:-

لال خمیمہ جو ہے سپہر اساس      پالیں ہیں رنڈیوں کی اس کے پاس

ہے زنا و شراب بے وسواس      رعب کر لیجئے یہیں سے قیاس

قصہ کوتاہ برتیس ہے عیاشی

۱۔ وقائع عالم شاہی۔ ص ۹۲-۹۳۔ نیز ص ۸۸۔ ۲۔ برائے تفصیل۔ نادرات شاہی۔ ۳۔ برائے تفصیل۔ بزمِ آخر

۴۔ HODGES'S TRAVEL, PP 21-22۔ ۵۔ کلیاتِ میر۔ ص ۲۹۶۔

قزلباش خاں امید۔ ایرانی نژاد، عہد محمد شاہی میں ہندوستان میں وارد ہوا۔ رفتہ رفتہ ترقی کرتے ہوئے پنج ہزاری کے منصب پر فائز ہو گیا۔ اس کی عیش و عشرت نے رکاکت کا رنگ اختیار کر لیا تھا۔ عبدالحیٰ تاباں کے ذکر میں قدرت اللہ قاسم نے لکھا ہے:-

”آخر ہائے روز امردان شیریں ادا و سادہ رویانِ ملاحت (آما) درخانہ وے بزود زیور  
آراستہ و پیراستہ می شدند و حسب الطلب امرائے قزلباش در محافل ہائے شہتہ بشب مہمان  
می رفتند“ لہ

قطب الملک عبداللہ خاں کی طبیعت عیاشی اور جنسی ملذذ کی طرف بے حد مائل تھی۔ اس کے محل سرا  
میں بے شمار عورتیں تھیں۔ خانی خان کا بیان ہے کہ سید عبداللہ خاں نے لا تعداد عورتیں جمع کر رکھی تھیں۔  
اس پر بھی اُس کو تشفی نہ ہوتی تھی اور ایک موقع پر شاہی حرم سرا کی دو عورتیں اُس نے اپنے حرم میں داخل کر لیں۔  
درگاہ قلی خان نے میرن (جو نواب وزیر الممالک قمر الدین خاں کی سرکار میں داروغہ ارباب طرب تھا)  
کی مجلس یا زہیم کا نقشہ ان الفاظ میں پیش کیا ہے:-

”بچوں وزیر الممالک بتجرع میلے دارند و باہل حسن و جمال و اصحابِ غنچے و دلال از انجا کہ  
توجہ خاطر ایں عزیز بتقدیم حسن خدمات معزز و محترم است و در تلاش مردم حسین طرفے  
دستے دارد و ہر روز پیکرے تازہ فسوں تسخیری کند از دیگر مصاحبان مکرم خانہ اش  
از ہجوم جلوہ گل رخاں گلشن آباد است و کاشانہ اش از ورود و مہ جبینان آشیانہ پری زاد  
ہر جا کہ گل رخاں لیت مائل صحبت اوست و ہر کسے کہ نشہ حسنے دارد شیفہ بزم سراپا“ لہ  
(باقی)

لہ مجموعہ نغز - ج ۱ - ص ۱۳۲ -

لہ خانی خان (فارسی) ج ۲ - ص ۸۲۱ - ۸۲۲ -

لہ مرقع دہلی - ص ۳۳ - ۳۴ -